

«TƏSDİQ EDİLMİŞDİR»
Azərbaycan Respublikasının
Prezidenti yanında Qiymətli Kağızlar
üzrə Dövlət Komitəsi
Əmr № 026

«09» fevral 2000-ci il il

Sədr _____ H. Babayev

(04 aprel 2001-ci il tarixli 036 №-li Əmrin
redaksiyasında)

Azərbaycan Respublikasının Dövlət və bələdiyyə qiymətli kağızlarının
buraxılması, yerləşdirilməsi və tədavülü haqqında

Q A Y D A L A R

1. Ümumi müddəalar

1.1 Bu Qaydalar «Qiymətli kağızlar haqqında» Azərbaycan Respublikasının 1998-ci il 14 iyul tarixi Qanununa, «Bələdiyyələrin statusu haqqında» Azərbaycan Respublikasının 1999-cu il 27 iyul tarixli Qanununa və Azərbaycan Respublikası Prezidentinin 1999-cu il 26 iyul tarixli 161 sayılı Fərmanı ilə təsdiq edilmiş «Azərbaycan Respublikasının Prezidenti yanında Qiymətli Kağızlar üzrə Dövlət Komitəsi haqqında» Qaydalara müvafiq olaraq dövlət və bələdiyyə qiymətli kağızlarının buraxılması, yerləşdirilməsini və tədavülünü tənzimləyir.

1.2 Dövlət və bələdiyyə tərəfindən veksellərin buraxılması Azərbaycan Respublikasının Mülki Məcəlləsinə, «Azərbaycan Respublikasında veksellərin dövriyyəsi haqqında» Əsasnaməyə və bu Qaydaların müvafiq tələblərinə uyğun qaydada həyata keçirilir.

1.3 Dövlət qiymətli kağızlarının beynəlxalq bazarda buraxılışı və yerləşdirilməsi qaydaları Azərbaycan Respublikasının müvafiq normativ hüquqi aktları və Azərbaycan Dövləti tərəfindən bağlanmış beynəlxalq sazişlərlə tənzimlənir.

2. Dövlət və bələdiyyə qiymətli kağızlarının buraxılış müddətləri:

2.1 Dövlət və bələdiyyə qiymətli kağızlarının müddət üzrə aşağıdakı növləri buraxılır:

- qısamüddətli qiymətli kağızlar 1- ilədək;
- ortamüddətli qiymətli kağızlar 1 ildən 5 ilədək;
- uzunmüddətli 5 ildən artıq.

3. Dövlət və bələdiyyə qiymətli kağızlarının buraxılmasının məqsədləri və yerləşdirilməsi üsulları

3.1 Dövlət qiymətli kağızlarının buraxılışı müvafiq olaraq aşağıdakı məqsədləri daşıyır:

- cari büdcə kəsirinin maliyyələşdirilməsi;
- dövlət kassa icrasının tə'min edilməsi;
- büdcə ödəmələrinin ardıcılığının tənzimlənməsi;
- dövlətin müəyyən edilmiş pul-kredit siyasətinin həyata keçirilməsi üçün;
- dövlət əhəmiyyətli iqtisadi inkişaf proqramların həyata keçirilməsi;
- dövlət əhəmiyyətli sosial problemlərin həlli;

3.2 Bələdiyyə qiymətli kağızlarının buraxılması aşağıdakı məqsədlərlə həyata keçirilir:

- yerli büdcənin formalaşdırılması;
- yerli iqtisadi inkişaf proqramlarının həyata keçirilməsi;
- yerli əhəmiyyətli sosial, mədəni və məişət problemlərinin həll edilməsini həyata keçirilməsi;
- alqı - satqı (əmtəə) əməliyyatların yerinə yetirilməsi.

3.3 Dövlət və bələdiyyə qiymətli kağızlarının yerləşdirilməsi hərrac, açıq satış və ya xüsusi yerləşdirmə üsulu ilə həyata keçirilə bilər.

3.4 Satış hərrac vasitəsilə aparıldığı halda potensial alıcılar hərracın təşkilatçılarna öz sifarişlərini göndərirlər. Həmin sifa-rişdə onların ala biləcəyi qiymətli kağızların həcmi göstərilir, bu şərtlə ki, satış sifarişdə göstərilən qiymətə və yaxud göstərilmiş faiz dərəcəsinə müvafiq həyata keçirilmiş olsun.

3.5 Qiymətli kağızlar açıq satış üsulu ilə yerləşdirildikdə onlar bütün alıcılara bərabər şərtlərlə satılmalıdır və bu halda qiymətli kağızların emitenti vasitəçinin

xidmətlərindən istifadə etməlidir. Satışın həyata keçirilməsi zamanı bazar konyunkturası nəzərə alınır.

4. Dövlət və bələdiyyə qiymətli kağızları üzrə gəlirin müəyyən edilməsi formaları.

4.1 Dövlət və bələdiyyə qiymətli kağızları üzrə gəlir aşağıdakı for-malarda müəyyən edilə bilər:

- qiymətli kağızın nominalına nisbətə müəyyənləşdirilmiş faiz dərəcəsi ilə;
- pilləli faiz dərəcəsi ilə;
- diskontla (nominal dəyərindən güzəştə);
- dəyişilə bilən faiz dərəcəsi ilə;
- qiymətli kağızların nominal dəyərinin indeksləşdirilməsi yolu ilə.

5. Dövlət və bələdiyyə qiymətli kağızlarının emitenti

5.1 Dövlətin qiymətli kağızlarının emitenti kimi, Azərbaycan Respublikasının Maliyyə Nazirliyi, Azərbaycan Respublikasının Milli Bankı və Azərbaycan Respublikasının qanunvericilik aktlarının tələb-lərinə müvafiq digər orqanlar çıxış edə bilərlər.

5.2 Dövlət qiymətli kağızlarının növü, emissiyanın həcmi, yerləşdirmə və dövriyyə şərtlərini, gəlirin müəyyən edilməsi və ödənişin həyata keçirilməsi üsulları, tədavül və ödəmə müddətləri, vasitəçisi və sair xüsusi şərtləri mövcud qanunvericilik aktlarına müvafiq Azərbaycan Respublikasının Prezidenti yanında Qiymətli Kağızlar üzrə Dövlət Komitəsi və ya emitent tərəfindən Azərbaycan Respublikasının Prezidenti yanında Qiymətli Kağızlar üzrə Dövlət Komitəsi ilə razılaşdırmaq şərti ilə müəyyən edilir.

5.3 Dövlət və bələdiyyə qiymətli kağızları hər növ üzrə nominal dəyəri, buraxılış və ödəmə şərtləri eyni olan bircinsli seriyalarla buraxılır.

5.4 Çıxarılıb

6. Dövlət və bələdiyyə qiymətli kağızlarının buraxılması:

6.1 Azərbaycan Respublikasının Prezidenti, Azərbaycan Respublikasının Nazirlər Kabineti, Naxçıvan Muxtar Respublikasının Nazirlər Kabineti emissiya edilən dövlət qiymətli kağızlarının buraxılışının xüsusi şərtlərini müəyyən edə bilərlər.

6.2 Bələdiyyələr tərəfindən buraxılan qiymətli kağızlar haqqında qərar protokolla rəsmiləşdirilir. Protokolda aşağıdakılar göstərilməlidir:

- bələdiyyələrin adı, əhatə etdiyi ərazisi və yerləşdiyi ünvan;
- emissiya edilən qiymətli kağızların təminatı şərtləri və buraxılış məqsədi;

- əvvəl buraxılmış bələdiyyə qiymətli kağızlarının yerləşdirilməsi barədə mə'lumat;
- qiymətli kağızların növü;
- qiymətli kağızların miqdarı və emissiyanın ümumi məbləği, nominal dəyəri;
- qiymətli kağızların yerləşdirilməsindən imtina edildikdə bu qiymətli kağızların yerləşdirilməsindən əldə edilmiş vəsaitin geri qaytarılma müddəti və üsulu;
- qiymətli kağızların tədavül müddəti və ödəniş tarixi;
- qiymətli kağızlar üzrə gəlirin müəyyən edilməsi üsulu və ödənilməsi qaydaları;
- qiymətli kağızların buraxılması və tədavülü ilə bağlı digər məsələlər.

7. Dövlət və bələdiyyə qiymətli kağızlarının dövlət qeydiyyatı

7.1 Dövlət və bələdiyyə qiymətli kağızlarının dövlət qeydiyyatını Azərbaycan Respublikasının Prezidenti yanında Qiymətli Kağızlar üzrə Dövlət Komitəsi həyata keçirir.

7.2 Dövlət və bələdiyyə qiymətli kağızlarının dövlət qeydiyyatı ayrı ayrı kitablarda aparılır.

8. Dövlət və bələdiyyə qiymətli kağızların tədavülü

8.1 Qiymətli kağızların buraxılış şərtləri ayrı olaraq növlər üzrə müəyyən edilir.

9. Məsuliyyət

9.1 Bu Qaydaları pozanlar Azərbaycan Respublikasının mövcud qanunvericiliyinə uyğun olaraq məs'uliyət daşıyırlar.

10. Qüvvəyə minmə qaydası.

10.1. Bu Qaydalar təsdiq olunduğu gündən qüvvəyə minir.